



Brussell, 28 ta' Ottubru 2022
(OR. en)

Fajl Interistituzzjonali:
2022/0288(COD)

14244/22
ADD 3

UD 225
CODEC 1640
COARM 223
CRIMORG 147
ECOFIN 1118
ENFOPOL 534
IA 169
JAI 1397
MI 790

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	27 ta' Ottubru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2022) 299 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal Direttiva tal-Parlament Ewropew u tal-Kunsill dwar miżuri ta' importazzjoni, esportazzjoni u tranżitu għal armi tan-nar, il-komponenti essenzjali u l-munizzjon tagħhom, li jimplementa l-Artikolu 10 tal-Protokoll tan-Nazzjonijiet Uniti kontra l-iffabbrikar illeċitu u t-traffikar tal-armi tan-nar, il-partijiet u l-komponenti u l-munizzjon tagħhom, li jissupplimenta l-Konvenzjoni tan-Nazzjonijiet Uniti kontra l-kriminalità organizzata transnazzjonali (il-Protokoll tan-NU dwar l-Armi tan-Nar) (riformulazzjoni)

Id-delegazzjonijiet isibu meħmuż id-dokument SWD(2022) 299 final.

Mehmuż: SWD(2022) 299 final



IL-KUMMISSJONI
EWROPEA

Brussell, 27.10.2022
SWD(2022) 299 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta għal Direttiva tal-Parlament Ewropew u tal-Kunsill

dwar miżuri ta' importazzjoni, esportazzjoni u tranżitu għal armi tan-nar, il-komponenti essenzjali u l-munizzjon tagħhom, li jimplimenta l-Artikolu 10 tal-Protokoll tan-Nazzjonijiet Uniti kontra l-iffabbrikar illeċitu u t-traffikar tal-armi tan-nar, il-partijiet u l-komponenti u l-munizzjon tagħhom, li jissupplimenta l-Konvenzjoni tan-Nazzjonijiet Uniti kontra l-kriminalità organizzata transnazzjonali (il-Protokoll tan-NU dwar l-Armi tan-Nar) (riformulazzjoni)

{COM(2022) 480 final} - {SEC(2022) 330 final} - {SWD(2022) 298 final}

Skeda tas-Sommarju Eżekuttiv
Valutazzjoni tal-impatt dwar ir-reviżjoni tar-regolament tal-UE dwar l-importazzjoni, l-esportazzjoni u t-tranżitu ta' armi tan-nar ċivili
A. Htieġa li tittiehed azzjoni
Għaliex? X'inhil-problema li qed tiġi indirizzata?
Ir-regoli eżistenti dwar l-armi tan-nar qed jiġu evitati, li jwassal għall-kuntrabandu tagħhom u d-diverżjoni tagħhom lejn l-UE. Dawn l-armi tan-nar illeċiti huma mezz biex jitwettqu reati kriminali inkluż it-terroriżmu. Fl-esportazzjoni hemm riskju ta' devjazzjoni tal-armi tan-nar, li jixpruna t-traffikar globali tal-armi tan-nar illegali u jikkontribwixxi għal instabbiltà u kriminalità organizzata madwar id-dinja. Barra minn hekk, l-evalwazzjoni tar-Regolament enfasizzat li l-valur miżjud tar-Regolament kien limitat min-nuqqas ta' armonizzazzjoni ġenwina tar-regoli u l-proċessi nazzjonali. L-operaturi ekonomiċi għadhom qed jiffaċċjaw piż amministrattiv waqt l-importazzjonijiet u l-esportazzjonijiet ta' armi tan-nar ċivili. Ir-raġunijiet għal dawn il-problemi huma: • In-nuqqas ta' skambju ta' informazzjoni dwar intelligence, sekwestri, tranżitu ta' armi tan-nar, rifjuti ta' għoti tal-awtorizzazzjonijiet ta' esportazzjoni • In-nuqqas ta' kontroll u valutazzjoni tar-riskju għall-identifikazzjoni ta' problemi u xejriet ta' sigurtà, u biex jiġi aċċertat l-użu aħħari xieraq tal-armi tan-nar esportati • Kooperazzjoni insuffiċjenti bejn l-awtoritajiet doganali u tal-liċenzjar fil-kontroll ta' armi tan-nar konvertibbli jew diżattivati, fil-prevenzjoni tad-diverżjoni u fil-verifika tal-validità ta' awtorizzazzjonijiet u fit-tnaqqis tal-piż amministrattiv fuq produttori u negozjanti leġittimi • Qafas legali mhux ċar, li jhalli lok għal interpretazzjonijiet u regoli nazzjonali diverġenti u konsegwentement johloq inkonsistenzi, differenzi fl-interpretazzjoni mill-awtoritajiet kompetenti (eż. koinċidenzi mal-Pożizzjoni Komuni tal-Kunsill 2008/944/PESK dwar il-kontroll tal-esportazzjoni ta' tagħmir militari). • In-nuqqas ta' armonizzazzjoni bejn ir-Regolament (UE) Nru 258/2012 u leġiżlazzjoni tal-UE u nazzjonali oħra dwar l-armi tan-nar
X'mistennija tikseb din l-inizjattiva?
Din l-inizjattiva mistennija tarmonizza r-regoli nazzjonali dwar l-awtorizzazzjonijiet ta' importazzjoni u ta' esportazzjoni tal-armi tan-nar, tal-komponenti essenzjali tagħhom u l-munizzjon fi tranżazzjonijiet ċivili, sabiex jitnaqqas il-piż amministrattiv tal-operaturi ekonomiċi. Barra minn hekk, din l-inizjattiva mistennija li ssahħaħ l-awtoritajiet kompetenti fil-prevenzjoni u l-ġlieda kontra l-kuntrabandu u d-divjazzjoni tal-armi tan-nar. Din l-inizjattiva għandha l-għan li tikseb tliet objettivi speċifiċi: • Li ttejjeb il-ġbir sistematiku ta' data dwar il-movimenti internazzjonali tal-armi tan-nar, kif ukoll id-<i>data</i> dwar is-sekwestru. • Li jkun possibbli kontrolli koordinati u valutazzjonijiet tar-riskju Dan jimplika l-ewwel nett li tiġi żgurata t-traċċabbiltà tal-armi tan-nar billi jittejjeb l-iskambju ta' informazzjoni u tittejjeb il-kooperazzjoni bejn l-awtoritajiet doganali u dawk ta' liċenzjar • Jiġu żgurati kundizzjonijiet ekwi u t-tnaqqis tal-piż amministrattiv fuq l-operaturi ekonomiċi u l-utenti tal-armi tan-nar billi jinholqu proċessi u mekkanizmi ta' kontroll unifikati
X'inhil-valur miżjud ta' azzjoni fil-livell tal-UE?
Bħala zona mingħajr fruntieri interni li fiha l-merkanzija u l-persuni jiċċirkolaw liberament, huwa importanti immens li jkun hemm regoli komuni dwar l-importazzjoni u l-esportazzjoni ta' armi tan-nar, il-

komponenti u l-munizzjon tagħhom. L-indirizzar tal-kwistjonijiet imsemmija jista' jsir biss fil-livell tal-UE, billi d-diversità tal-leġiżlazzjonijiet nazzjonali taffettwa direttament l-effettività u l-interpretazzjoni uniformi tal-liġi interna tal-UE (id-Direttiva dwar l-Armi tan-Nar). Id-diverġenzi regolatorji jistgħu joħolqu wkoll lakuni legali li l-kriminali jistgħu jagħmlu użu minnhom. Id-differenzi fil-proċeduri u l-kontrolli tal-awtorizzazzjoni ta' esportazzjoni, importazzjoni u tranżitu fl-Istati Membri jmorru kontra l-kunċett innifsu ta' kompetenza esklużiva tal-UE fil-kummerċ barrani.

B. Soluzzjonijiet

X'għazliet ta' politika leġiżlattivi u mhux leġiżlattivi ġew ikkunsidrati? Hemm għażla ppreferuta jew le? Għaliex?

Minbarra approċċ ta' liġi mhux vinkolanti (opzjoni 1) iffokat fuq rakkomandazzjonijiet/linji gwida u tfakkira lill-awtoritajiet dwar il-leġiżlazzjoni diġà applikabbli, ġew iavalutati żewġ opzjonijiet leġiżlattivi oħra, u l-opzjoni 3 hija dik preferuta:

- Opzjoni 1: approċċ ta' liġi mhux vinkolanti

L-enfasi jkun fuq l-implimentazzjoni sħiħa tar-Rakkomandazzjoni tal-Kummissjoni tal-2018 dwar passi immedjati biex tittejjeb is-sigurtà waqt l-esportazzjoni, l-importazzjoni u t-tranżitu ta' armi tan-nar, il-partijiet u l-komponenti essenzjali tagħhom u l-munizzjon.

Din l-opzjoni tiġi kkomplementata bl-inkluzjoni ta' gwida u rakkomandazzjonijiet aktar speċifiċi.

Pereżempju l-ejenkar tad-dettalji li l-awtoritajiet ta' liċenzjar tal-armi tan-nar għandhom jintraċċaw u jirreġistraw waqt l-importazzjoni u l-esportazzjoni, l-aġġornament u t-titjib tas-sistema ta' informazzjoni dwar il-kontroll tal-esportazzjoni tal-armi (COARM), ir-rieżami tal-kriterji ta' riskju komuni u tal-istandards, il-ġbir ta' prattiki tajbin dwar il-proċeduri simplifikati eċċ.

- Opzjoni 2: kjarifikazzjoni tal-qafas legali eżistenti

Il-kjarifikazzjoni tneħhi l-ambigwitatijiet fl-interpretazzjoni tal-leġiżlazzjoni applikabbli (eż. it-tip ta' informazzjoni li trid tiġi rreġistrata, il-klassifikazzjoni ta' ċerti armi u komponenti bħala armi tan-nar), bażi ġuridika speċifika li teżiġi l-użu tas-sistemi eżistenti mill-awtoritajiet kompetenti għall-iskambju ta' informazzjoni, l-armonizzazzjoni tal-proċeduri simplifikati eżistenti, l-allinjament tal-iskadenzi, il-kjarifikazzjoni tar-rwoli tal-importaturi u l-esportaturi, u l-allinjament tal-kamp ta' applikazzjoni tar-Regolament mar-regoli intra-UE (l-istess kategoriji ta' armi, l-istess operaturi ekonomiċi). Essenzjalment, fil-każ ta' din l-opzjoni, il-biċċa l-kbira tal-miżuri msemmija fl-opzjoni 1 jiġu riflessi fit-test tar-Regolament.

- Opzjoni 3: dispożizzjonijiet leġiżlattivi ġodda

L-opzjoni 3 tkompli tibni fuq l-opzjoni 2 u tikkomplementaha, u żżid magħha dispożizzjonijiet leġiżlattivi ġodda. Tiżgura t-traċċabilità sħiħa tal-armi tan-nar importati u esportati, bħall-immarkar obligatorju tal-importazzjoni, il-limitazzjoni tal-importazzjonijiet ta' komponenti nofshom lesti għan-negozjanti, l-arkivjar kompjuterizzat tad-*data*, ċertifikati tal-utent aħħari għall-esportazzjoni ta' armi tan-nar li huma pprojbiti jew soġġetti għal awtorizzazzjoni (il-kategoriji A u B), verifiki ta' wara t-trasportazzjoni. Tkun tirrikjedi l-kondiviżjoni tal-istatistika mill-awtoritajiet nazzjonali u titjib tal-iskambju ta' informazzjoni bejn l-awtoritajiet tal-liċenzjar u dawk doganali. Tistabbilixxi wkoll simplifikazzjonijiet ġodda (importazzjonijiet temporanji, awtorizzazzjoni ġenerali ta' esportazzjoni, proċeduri elettronici), u tneħhi l-koinċidenzi li hemm fil-kamp ta' applikazzjoni tar-regoli tal-UE dwar l-esportazzjonijiet ta' tagħmir militari (Pożizzjoni Komuni 2008/944/PESK) billi tapplika esklużivament għat-tranżazzjonijiet kollha ta' natura ċivili.

- Opzjoni 3bis: dispożizzjonijiet leġiżlattivi ġodda mingħajr bidla fl-interazzjoni mal-Pożizzjoni Komuni

L-opzjoni 3bis tkun sostanzjalment simili għall-opzjoni 3, b'eċċezzjoni waħda: minflok ma ssegwi l-logika tad-Direttiva dwar l-Armi tan-Nar għad-distinzjoni bejn tranżazzjonijiet militari u ċivili, ir-Regolament iżomm ir-referenza għal "armi tan-nar iddisinjati speċifikament għall-użu militari".

L-opzjoni 3 jkollha l-akbar valur miżjud tal-UE. L-allinjament sħiħ tal-kamp ta' applikazzjoni ma' dak tad-Direttiva dwar l-Armi tan-Nar (kodifikata fl-2021) ikun ifisser li r-regolament jirregola t-tranzazzjonijiet ċivili kollha tal-armi tan-nar, inkluż il-kummerċ ċivili ta' armi tan-nar awtomatiċi, armi tan-nar semiawtomatiċi b'magazzini li jesgħu ħafna jew armi tan-nar twal semiawtomatiċi b'ċipp li jintewa jew li jingħalaq. Bħal fid-Direttiva dwar l-Armi tan-Nar, it-tranzazzjonijiet bejn il-gvernijiet, jew il-bejgħ lill-militar jew lill-forzi armati, jibqgħu esklużi mir-regolament, li jfisser li l-oġġetti tas-sigurtà u tas-simplifikazzjoni jkunu jistgħu jinkisbu biss għall-armi tan-nar ċivili. Is-simplifikazzjonijiet il-ġodda introdotti jwiegħbu għat-talbiet tal-partijiet ikkonċernati (bejjiegħa bl-imnut tal-armi, manifatturi, kaċċaturi u tiraturi sportivi) biex itaffu l-piż amministrattiv tagħhom u jipprovdu approċċ uniformi tal-UE.

Liema għażla u min jappoġġaha?

Waqt il-konsultazzjoni pubblika, ir-rispondenti saħqu b'mod ċar fuq il-ħtieġa li l-UE tiegħu azzjoni. Madwar 70 % tar-rispondenti (75 % tar-rappreżentanti tan-negozju) qiesu li hu importanti jew importanti ħafna li jkun hemm regoli komuni tal-UE dwar l-importazzjoni ta' armi tan-nar ċivili min barra l-UE u dwar l-esportazzjonijiet ta' armi tan-nar ċivili lil pajjiżi li mhumex fl-UE. Kien hemm 62 % li qiesu li hemm bżonn ta' intervent tal-UE dwar regoli attwali dwar l-importazzjoni, l-esportazzjoni u t-tranżitu ta' armi tan-nar ċivili u 59,5 % qiesu li hemm bżonn ta' għodod ġodda biex jittejjbu r-regoli attwali dwar l-importazzjoni, l-esportazzjoni u t-tranżitu ta' armi tan-nar ċivili. L-awtoritajiet nazzjonali nfushom esprimew appoġġ saħansitra oġġla. Waqt il-konsultazzjoni kunfidenzjali mal-awtoritajiet kompetenti u dawk tal-infurzar tal-liġi, 76,66 % tar-rispondenti qiesu li hu importanti jew importanti ħafna li jkun hemm regoli komuni tal-UE dwar l-importazzjoni ta' armi tan-nar ċivili min barra l-UE u 83,3 % qiesu li dan japplika fir-rigward tal-esportazzjonijiet ta' armi tan-nar ċivili lil pajjiżi li mhumex fl-UE. Mill-analiżi tal-kontribuzzjonijiet bil-miktub fil-konsultazzjoni pubblika joħroġ li hemm maġġoranza li qed titlob regoli uniformi tal-UE u mhux żieda ta' proċeduri nazzjonali.

C. Impatti tal-għażla ppreferuta

X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?

L-għażla ppreferuta (l-għażla 3) mistennija li tikkontribwixxi b'mod sinifikanti għat-titjib tal-kapaċità tal-Istati Membri li jipprevjenu l-kuntribandu u d-devjazzjoni tal-armi tan-nar waqt l-importazzjoni u l-esportazzjoni. Il-mekkaniżmu fil-livell tal-UE biex jiġi żgurat li mudell partikolari ta' **armi tal-allarm u tas-sinjal** jiġi kklassifikat taħt l-istess pożizzjoni tan-nomenklatura magħquda doganali fl-UE kollha jipprovdi salvagwardji addizzjonali ta' sigurtà, billi jiġi evitat li l-mudelli konvertibbli xorta waħda ma jiġux iddikjarati bħala armi tan-nar f'ċerti Stati Membri. L-istabbiliment ta' **lista ta' armi tan-nar tal-allarm u tas-sinjal mhux konvertibbli** f'konformità mad-Direttiva ta' Implimentazzjoni 2019/69 jiżgura r-rikonossiment awtomatiku għal tali armi importati fl-UE kollha. Dan iżid is-sigurtà tal-importazzjonijiet bil-garanzija li l-armi f'din il-lista biss ma jkunux armi tan-nar.

L-aktar azzjoni effettiva biex jiġu evitati d-devjazzjoni u l-manifattura illeċita ta' armi tan-nar mhux immarkati hija **l-prevenzjoni ta' individwi privati milli jimportaw armi tan-nar nofshom lesti**. It-traċċabilità tal-armi tan-nar (u għalhekk is-sigurtà tal-kummerċ) tittejjeb ħafna bil-**kompjuterizzazzjoni sħiħa tas-sistemi ta' arkivjar tad-data għall-awtorizzazzjonijiet** (u tammonta għal benefiċċju annwali ta' EUR 1,5 miljun għan-negozjanti tal-armi).

Il-ħolqien ta' awtorizzazzjoni ta' importazzjoni uniformi tal-UE, il-ħatra ta' awtoritajiet għall-verifika tal-konformità u l-istabbiliment ta' skadenza ta' 60 jum biex jingħataw awtorizzazzjonijiet ta' importazzjoni jirriżulta wkoll f'kundizzjonijiet ekwi għall-importaturi kollha. Barra minn hekk, jekk **il-kunsens impliċitu ta' pajjiżi terzi għat-tranżitu tal-armi tan-nar** dejjem jingħata wara 20 jum, dan inaqqas l-ispejjeż għan-negozjanti tal-armi tan-nar b'aktar minn EUR 56 000 fis-sena.

X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?

Bl-għażla ppreferuta se jkun hemm spejjeż addizzjonali għall-amministrazzjoni pubblika, billi l-proposta se tinvolvi kontrolli addizzjonali mill-awtoritajiet ta' liċenzjar u d-dwana (ara hawn taht — it-taqsima dwar l-impatt għall-baġits nazzjonali). Madankollu, l-impatt attwali se jkun limitat peress li l-armi tan-nar ċivili huma parti negligibbli tal-kummerċ ġenerali. L-interoperabbiltà bejn is-sistemi tal-IT se tissimplifika wkoll il-kontrolli doganali.

Billi l-esportaturi se jkollhom jipprovdu evidenza ta' importazzjoni finali fil-pajjiż tad-destinazzjoni, dan jista' jinvolvi spejjeż totali annwali ta' madwar EUR 180 000 għan-negozjanti tal-armi fl-UE. Barra minn hekk, it-talba ta' ċertifikat tal-utent aħħari għall-armi tan-nar esportati tal-kategorija A u B se tinvolvi spiża totali annwali ta' madwar EUR 720 000 għan-negozjanti tal-armi fl-UE (li trid tinqasam fost l-20 000 negozjant tal-armi li huma attivi fl-UE).

Kif se jintlaqtu n-negozji, l-SMEs u l-mikrointrapriżi?

Id-diversi għażliet huma partikolarment rilevanti għall-operaturi żgħar, li jikkostitwixxu 90 % tal-għadd totali tal-operaturi ekonomiċi involuti. Madankollu, 82 % tal-fatturat totali tal-manifattura tal-armi tan-nar isir minn kumpaniji kbar (u 80 % tad-ditti kollha jinsabu f'sitt Stati Membri biss), u b'hekk l-SMEs jintlaqtu b'mod marginali biss mill-miżuri.

L-għażliet 1 u 2 ma għandhomx impatt speċifiku fuq l-SMEs, peress li la jbiddu b'mod sostanzjali l-qafas regolatorju attwali u lanqas ma joħolqu obbligi ġodda. Dawn huma jew rakkomandazzjonijiet jew kjarifiki tal-qafas legali.

Għall-SMEs, bħall-bqija tan-negozjanti tal-armi, jiġġarrbu spejjeż (limitati) bl-għażla 3 biss. Dan jikkonċerna b'mod partikolari l-ġoti sistematiku ta' prova ta' importazzjoni fil-pajjiż terz ta' destinazzjoni. Dan ma jzidx piż speċifiku fuq l-esportaturi, billi din l-informazzjoni diġà tkun disponibbli, u ġeneralment iżommuha fir-rekords tagħhom f'każ ta' kontrolli futuri.

Waqf il-konsultazzjoni pubblika r-rappreżentanti tan-negozju staqsew dwar il-proposta li jintalab ċertifikat tal-utent aħħari għall-armi esportati tal-kategorija A u B fl-għażla 3, iżda ma setgħux jikkwantifikaw l-impatt ta' tali miżura. It-tfassil ewleni jinsab fl-impossibbiltà li jiġi ddeterminat l-utent finali attwali fil-pajjiż tad-destinazzjoni. Dan it-tfassil huwa mtaffi mill-fatt li skont l-għażla 3, ir-Regolament jipprevedi li l-importatur attwali biss tal-armi tan-nar ċivili (jiġifieri n-negozjant tal-armi) fil-pajjiż terz jitqies bħala l-utent aħħari. L-oneru ewleni jkun li jinkiseb impenn awtentikat mingħand l-importatur biex ma jirriesportax l-armi tan-nar u li ma jbigħomx lil utenti mhux ċivili.

Se jkun hemm impatti sinifikanti fuq il-baġits u l-amministrazzjonijiet nazzjonali?

Il-kjarifikazzjoni tal-qafas legali u d-dispożizzjonijiet li jiċċaraw ir-rwoli rispettivi tal-awtoritajiet doganali u tal-liċenzjar timplika b'mod ġenerali involviment akbar tad-dwana biex tiġi żgurata s-sorveljanza tal-ispedizzjonijiet tal-armi tan-nar. Id-dwana se tintalab tinforza l-leġiżlazzjoni settorjali dwar l-armi tan-nar, billi tiżgura b'mod partikolari li l-armi tal-allarm u tas-sinjal importati jiġu kklassifikati u akkumpanjati b'mod adegwat bid-dokumentazzjoni meħtieġa, jew li l-komponenti nofshom lesti jkunu jistgħu jiġu importati min-negozjanti tal-armi biss. Fid-dawl tal-ammont żgħir ta' importazzjonijiet u esportazzjonijiet tal-armi tan-nar (0,027 % tal-importazzjonijiet kollha tal-UE u 0,069 % tal-esportazzjonijiet kollha tal-UE), u tal-fatt li d-dwana ma twettaqx kontrolli sistematiki, imma verifiki fiżiċi skont il-profil tar-riskju biss jew verifiki ta' dokumenti *ex post* biss, l-impatt hu meqjus limitat. B'mod simili, l-użu obligatorju ta' pjattaforma speċifika għall-iskambju tal-informazzjoni dwar ir-rifjuti li jingħataw awtorizzazzjonijiet ikollu impatt limitat, fid-dawl tal-għadd żgħir ta' każijiet maħruġa fis-sena (madwar 30 rifjut fis-sena).

Il-ħolqien ta' sistemi kompjuterizzati ta' arkivjar tad-*data* għall-awtorizzazzjonijiet ta' importazzjoni u ta' esportazzjoni x'aktarx li jirrikjedi investimenti ta' darba fl-IT fil-biċċa l-kbira tal-Istati Membri. Għalkemm l-ebda Stat Membru ma deher lest li jipprovdi stima, l-Istati Membri kkonsultati fil-konsultazzjoni mmirata kollha qiesu li dan ikun eżerċizzju Prattikabbli. L-ispiża tkun fil-biċċa l-kbira kkompensata mill-

vantaġġ li tkun possibbli konnessjoni diretta mas-sistemi nazzjonali ta' filing ta' *data* dwar is-sidien legali tal-armi tan-nar u mar-registri tan-negozjanti tal-armi tan-nar.

Se jkun hemm impatti sinifikanti oħra?

Billi jindirizzaw it-theddida tat-traffikar tal-armi tan-nar, l-għażliet kollha previsti se jkollhom impatt pożittiv fuq is-sigurtà taċ-ċittadini tal-UE.

L-għażliet previsti jirrispettaw għalkollox l-oġettivi tal-Artikolu 45 tal-Karta fir-rigward tad-dritt tal-moviment taċ-ċittadini tal-UE, peress li ċ-ċittadini tal-UE jibqgħu jistgħu jitilqu temporanjament mill-UE (u jerġgħu lura) bl-armi tan-nar personali tagħhom jekk ikunu qed jivvjaġġaw għal skopijiet ta' sport jew kaċċa. Is-simplifikazzjonijiet addizzjonali għall-kollezzjonisti jew għall-mużewijiet għandhom jiffaċilitaw ukoll id-dritt ta' moviment tagħhom.

D. Segwitu

Meta se tiġi riezaminata l-politika?

L-evalwazzjoni tal-impatt tal-att leġiżlattiv għandha tkun implimentata, fil-prinċipju mhux qabel ħames snin wara l-iskadenza tal-implimentazzjoni tal-att leġiżlattiv biex ikun żgurat li jkun hemm perjodu twil biżżejjed biex ikunu evalwati l-effetti tal-inizjattiva wara li tkun giet implimentata bis-sħiħ fl-Istati Membri kollha. Qabel evalwazzjoni bħal din isiru rapporti ta' implimentazzjoni kif ukoll programm ta' monitoraġġ.